

சாராம்சம்: இனிய குழந்தைகளே, தந்தையைப் போன்று, தூய்மையற்றவர்களைத் தூய்மையாக்குவதற்கு முயற்சி செய்யுங்கள். இந்நேரம் மிகவும் பெறுமதி வாய்ந்தது. எனவே, பயனற்ற விடயங்களில் உங்கள் நேரத்தை வீணாக்காதீர்கள்.

கேள்வி: எந்த ஒரு விடயத்தில் தந்தை குழந்தைகளாகிய உங்கள்மீது அதிக கருணை காட்டுகிறார்?

பதில்: சில குழந்தைகள் தங்களுக்கிடையில் அரட்டையடித்து, அவர்களின் நேரத்தை அதிகமாக வீணாக்குகிறார்கள். அவர்கள் எங்காவது பக்கக் காட்சியைப் பார்க்கச் செல்லும்போது, தந்தையை நினைவுசெய்வதற்குப் பதிலாக வீணான எண்ணங்களைக் கொண்டிருக்கின்றனர். அத்தகைய குழந்தைகள் மீது தந்தை அதிக கருணை கொள்கின்றார். பாபா கூறுகிறார்: இனிய குழந்தைகளே, இப்பொழுது உங்கள் வாழ்க்கையைச் சீர்திருத்துங்கள். அநாவசியமாக நேரத்தை வீணாக்காதீர்கள். தமோபிரதானிலிருந்து சதோபிரதான் ஆகுவதற்கு, நேர்மையான இதயத்துடன் தந்தையை மிகச்சரியாக நினைவு செய்யுங்கள். இக்கட்டான சூழ்நிலைகளில் மாத்திரம் தந்தையை நினைவுசெய்யாதீர்கள்.

ஓம் சாந்தி. கடவுள் பேசுகிறார். கடவுளே உங்களுக்குக் கற்பிக்கிறார் என்பதைக் குழந்தைகளாகிய நீங்கள் நிச்சயமாகப் புரிந்துகொள்ள வேண்டும். நாங்கள் மிகவும் பழைய மாணவர்கள். எவருமே எல்லா நேரங்களிலும் ஒரே ஆசிரியரிடம் கற்பதில்லை. அவர்கள் 12 மாதங்கள் கற்பார்கள், பின்னர் அவர்களின் ஆசிரியர் மாறிவிடுவார். இங்கே, இந்தப் பிரதான ஆசிரியர் மாறுவதில்லை, ஆனால் உங்களுக்கு இராஜ யோகம் கற்பிப்பதற்குப் பல புத்திரிகள் உள்ளனர். அனைத்துமே ஒருவரால் பூர்த்தி செய்யப்பட முடியாது. பலரும் தூய்மையாகுவதற்காகக் கூவியழைக்கின்றனர். அவர்கள் அனைவரும் அந்த ஒருவரையே கூவியழைக்கின்றனர். ஒரேயொரு ஆசிரியரே அனைவரையும் தூய்மையாக்குகிறார். அவர்கள் தூய்மையாக்குவரைக் கூவியழைப்பது ஓர் அற்புதமாகும். ஆயினும் அவர்கள் எதையும் புரிந்து கொள்வதில்லை. திரௌபதியை அவர்கள் துகிலுரியும் வேளையில், பாதுகாப்பிற்காக அவள் கூவியழைத்தாள். நீங்கள் அரைக் கல்பமாகக் கூவியழைத்தீர்கள். அவர்களிடம் கூறுங்கள்: நீங்கள் அனைவரும் கூவியழைத்தீர்கள், அல்லவா? திரௌபதியின் உதாரணம் கொடுக்கப்படுகிறது. முழு உலகமும் தூய்மையற்றது. தூய்மையற்றவர்களுக்கும், தூய்மையானவர்களுக்குமிடையில் இரவுக்கும், பகலுக்குமிடையிலான வேறுபாடு உள்ளது. தூய்மையற்றவர்கள் கல்லுப் புத்தியைக் கொண்டுள்ளனர். தந்தை வந்து, உங்களை விகாரங்கள் அனைத்திலும் விருப்பமின்மை கொண்டிருக்கத் தூண்டுகிறார். இந்நேரத்தில் தான் கொண்டிருக்கின்ற சரீரம் தூய்மையற்றது என்பதை ஆத்மா புரிந்துகொள்கின்றார். இச்சரீரம் தூய்மையற்று, சரீரிருந்துள்ளது என்பதையும் நீங்கள் புரிந்துகொள்கின்றீர்கள். தூய, முதந்தரமான சரீரங்களைக் கொண்டிருந்தவர்கள் முழு உலக இராச்சியத்தை ஆட்சி செய்தார்கள். அவர்கள் தெய்வீக புத்தியுடையவர்கள் என அழைக்கப்படுகின்றனர். பாரதத்தில் மாத்திரமே கல்லுப் புத்தியுடையவர்களும், தெய்வீகப் புத்தியுடையவர்களும் நினைவுகூரப்படுகின்றனர். எனவே, இத்தூய்மையற்ற பாரதத்தைத் தூய்மையாக்குவது எவ்வாறு என்பதில் குழந்தைகளாகிய நீங்கள் அக்கறை செலுத்தவேண்டும். எவ்வாறாயினும், வரிசைக்கிரமமாக உள்ள சேவாதாரிக் குழந்தைகள் அத்தகைய எண்ணங்களைக் கொண்டிருந்து, தூய்மையற்றவர்களைத் தூய்மையாக்குவதற்கு முயற்சி செய்வார்கள். இதுவே தந்தையின் முதலாவது கடமையாகும். தந்தை உங்களைத் தமோபிரதானிலிருந்து சதோபிரதான் ஆக்குவதற்காக வருகின்றார். எனவே, குழந்தைகளாகிய நீங்கள் தந்தையைப் போன்று, அக்கறை கொண்டிருக்கவேண்டும். தந்தை கூறுகிறார்: நான் உங்களை என்னை விடவும் அதி மேன்மையானவர்கள் ஆக்குகிறேன். நீங்கள் இதைப் பற்றி அதிகமாகச் சிந்திக்க வேண்டும். குழந்தைகளாகிய நீங்கள் என்னை விடவும் அதிக சேவை செய்கிறீர்கள். பாபா கண்காட்சிகளில் மூன்று அல்லது நான்கு மணித்தியாலங்கள் அமர்ந்திருந்து விளங்கப்படுத்துவதில்லை. தந்தை குழந்தைகளாகிய உங்களைப் புகழ்கிறார், எனினும், அந்தச் சந்தோஷமும், யோகமும் அந்தளவிற்கு உங்களில் தென்படவில்லை. இதனாலேயே எல்லையற்ற தந்தை மிக நெருக்கமாக இருந்து, இவர் மூலமாகக் கற்பிக்கிறார். ஒரு தந்தையும், பாட்டனாரும் மிக நெருக்கமாக, ஒன்றாக இருப்பதை எப்பொழுதாவது நீங்கள் பார்த்திருக்கிறீர்களா? ஆத்மாவே பிரதானமானவர். ஆத்மா சரீரத்தை விட்டு நீங்கினால், சரீரத்தினால் எவ்விதப் பயனுமில்லை. மனிதர்களின் சரீரங்களுக்கு எவ்விதப் பெறுமதியும் இல்லை. அவற்றினால் எந்தப் பயனுமில்லை, அவை சாம்பலாகிவிடும். விலங்குகளின் எலும்புகளும், தோலும்கூட பயனுள்ளவை. மனிதர்களுடைய எதுவுமே பயனற்றவை. அவர்கள் எலும்புகளையும் நரீனுள் வீசி, எவ்வித அடையாளமும் எஞ்சியிராதவாறு அனைத்தையும் முற்றாக அழித்துவிடுகின்றனர். குறைந்த பட்சம் விலங்குகளின் சுவடுகளாவது காடுகளில் எஞ்சியிருக்கும். மனிதர்களுக்கு சத்திய யுகத்திலிருந்து திரேதா யுகத்தின் இறுதிவரை பெறுமதி உள்ளது. அவர்கள் தேவர்களாக இருக்கும்போது பூஜிக்கத் தகுதி வாய்ந்தவர்களாக உள்ளனர். பின்னர், அவர்களுக்கு ஒருசில சதப் பெறுமதியேனும் இல்லை. இதனாலேயே அவர்கள் கல்லுப் புத்தியுடையவர்கள் என அழைக்கப்படுகின்றனர். அவர்கள் தொடர்ந்தும் மற்றவர்களுக்குத் தலை வணங்குவதுடன், பணம் போன்றவற்றைப் பற்றிக் கவலைப்படுகின்றனர். அங்கே, அவர்கள் முற்றிலும் கவலையற்றவர்களாக உள்ளனர். தந்தை கூறுகிறார்: உங்களின் சரீரங்கள் மிகவும் பெறுமதியானவை. இந்நேரமும் மிகவும் பெறுமதியானது, அதை வீணாக்காதீர்கள்! பயனற்ற விடயங்களில் உங்கள் நேரத்தை வீணாக்காதீர்கள். ஆத்மாக்களாகிய நீங்கள் நினைவு சக்தியால் உங்களை

சதோபிரதான் ஆக்கவேண்டும். தூய்மையாகுவதற்கு வேறெந்த வழியும் கிடையாது. “கடவுள் பேசுகிறார்” என்பது ஸ்ரீமத் பகவத் கீதை என அழைக்கப்படும் சமய நூலில் மாத்திரமே குறிப்பிடப்பட்டுள்ளது. தந்தை கூறுகிறார்: ஏழைக் குழந்தைகளே வாருங்கள், நான் உங்களைக் கிராமணிந்தவர்கள் ஆக்குவேன். பலர் செல்வந்தர்களாகவோ, கோடீஸ்வரர்களாகவோ இருந்தாலும், அவர்களின் புகைப்படங்கள் எடுக்கப்பட்டாலும், நீங்கள் உண்மையில் ஏழைகளே என்பதையும் புரிந்துகொள்கின்றீர்கள். குழந்தைகளாகிய நீங்களும் வரிசைக்கிரமமாக செல்வந்தர்களாக உள்ளீர்கள். நீங்கள் உண்மையில் நிரந்தரமான செல்வந்தர்கள் எனக் கூறுகின்றீர்கள். இந்தச் செல்வமே உங்களுடன் வரும். அவர்கள் கோடீஸ்வரர்கள் என அழைக்கப்பட்டாலும், உங்கள் முன்னிலையில் அவர்கள் ஏழைகளே. சற்குருவான பாபா உங்களுக்கு ‘அநாதியான கோடீஸ்வரர்கள்’ என்ற பெயரை வழங்கியுள்ளார். நீங்களே சுவர்க்கத்தின் கோடீஸ்வரர்கள், அவர்களோ நரகத்தின் கோடீஸ்வரர்களாவர். நீங்கள் சுவர்க்கத்தையும், நரகத்தையும் பற்றிப் புரிந்துகொள்கிறீர்கள். கல்லுப் புத்தியுடையவர்கள் எதையுமே புரிந்து கொள்வதில்லை. நீங்கள் மேலும் முன்னேறிச் செல்லும்போது, அவர்கள் உங்களிடம் வருவார்கள். விநாசம் இடம்பெறுவதை அவர்கள் பார்க்கும்போது, பழைய உலகம் அழிக்கப்படுகின்றது என்பதைப் புரிந்துகொள்வார்கள். இந்த பிரம்ம குமாரர்களும், குமாரிகளும் உண்மையையே கூறினார்கள் என்பதை அப்பொழுது அவர்கள் புரிந்துகொள்வார்கள். ஓகே, இப்பொழுது நீங்கள் என்ன செய்யவேண்டும்? அவர்களால் எதையும் செய்ய முடியாதிருக்கும். பணம் போன்ற அனைத்தும் எரிந்து அழிந்துவிடும். குண்டுகள் போடப்படும்போது, கட்டடங்கள், சொத்துக்கள் போன்ற யாவும் அழிக்கப்படும், சரூரர்களும் அழிக்கப்படும். மிகவும் பயங்கரமான காட்சிகள் இடம்பெறுவதை நீங்கள் பார்ப்பீர்கள். அந்நேரத்தில், அவர்களால் ஞானத்தைச் செவிமடுக்க இயலாதிருக்கும். கடவுள் இந்நேரத்தில் இங்கிருந்தவாறு, இவையனைத்தையும் விளங்கப்படுத்துகிறார். குழந்தைகளாகிய நீங்கள் கடவுளிடம் கற்க வந்திருக்கின்றீர்கள் என்பதை அறிவீர்கள். நீங்கள் மிகவும் பாக்கியசாலிகள்! அனைவரிடமும் இந்த நம்பிக்கை இல்லை. அவர்களிடம் நம்பிக்கை இருந்திருந்தால், ஏன் கடவுளிடம் கற்காமலிருக்கிறார்கள்? அவர்கள் இரவு முழுவதும் மின்விளக்கை எரியவிட்டு, தங்களைப் பற்றி அக்கறைப்படாமல், உணவை உண்ணாமல், மிகவும் தீவிரமாகக் கற்க ஆரம்பிக்கின்றனர். இது அற்புதமானது, இது 21 பிறவிகளுக்கான ஒரு வருமானமாகும்! அவர்கள் மிக நன்றாகக் கற்க ஆரம்பிப்பார்கள். இக்கல்வி என்பது என்ன? தந்தையை நினைவு செய்வதே பிரதான விடயமாகும். பாபா அதிக கருணை கொள்கின்றார். குழந்தைகள் சுற்றுலாச் செல்லும்போது, ஒரு குழந்தையேனும் தந்தையின் நினைவில் இருப்பதில்லை என்பதை பாபா அறிவார். அவர்கள் அதிகமாக அரட்டையடிக்கின்றனர். குழந்தைகளாகிய நீங்கள் மிகவும் அக்கறை செலுத்தவேண்டும். மிகவும் சொற்ப காலமே எஞ்சியுள்ளது. பாரதம் மிகவும் பெரியது, அங்கே, செய்வதற்கு அதிக சேவை உள்ளது. முதலில், உங்கள் வாழ்க்கையைச் சூர்திருத்திக்கொள்ளுங்கள். பாபா பல தடவைகள் உங்களுக்குக் கூறுகிறார்: குழந்தைகளே, அரட்டையடிக்காதீர்கள்! அவற்றைத் துறந்து, உங்கள் வாழ்க்கையைச் சூர்திருத்திக்கொள்ளுங்கள்! அனைவரும் தங்களுக்கிடையில் சண்டையிட்டு, மரணிப்பார்கள். நாடகத்தின் நியதி அவ்வாறுள்ளது. தமோபிரதானிலிருந்து சதோபிரதான் ஆகுவதற்குக் காலம் எடுக்கின்றது. எவ்வளவு நேரம் நீங்கள் நினைவில் இருக்கின்றீர்கள் என உங்கள் இதயத்தைக் கேளுங்கள். நேர்மையான இதயத்துடனும், பேரன்புடனும் ஐந்து நிமிடங்களுக்கேனும் எவராவது தந்தையை மிகச் சரியாக நினைவு செய்வது மிக அரிதாகவே உள்ளது. நீங்கள் பேரன்புடன் அவரை நினைவுசெய்ய வேண்டும். அன்பு இல்லாவிட்டால் எவராவது இன்னொருவரை நினைவு செய்வார்களா? இக்கட்டான சூழ்நிலைகளில் பாபாவை நினைவு செய்கின்ற பலர் உள்ளனர். பாபாவை அன்புடன் நினைவு செய்வது எவ்வாறு என அவர்களுக்குத் தெரியாது. நேர்மையான இதயத்தையிட்டு பிரபு பூரிப்படைகின்றார். பாருங்கள்! பாபா ஒரு ஓசையை மாத்திரமே எழுப்புகிறார்: மன்மனாபவ! அதாவது, என்னை நினைவு செய்யுங்கள், உங்கள் பாவங்கள் யாவும் அழிக்கப்படும். நான் உங்களது நண்பன், ஏனைய யாவரும் உங்கள் எதிரிகளாவர். நீங்கள் ஒருவருக்கொருவர் எதிரிகளாக உள்ளீர்கள். பலரும் தங்களுக்கிடையில் சண்டை சச்சரவுகளில் ஈடுபடுகின்றனர். எனவே, எவ்வாறு அவர்கள் நண்பர்களாக இருக்கமுடியும்? தந்தை கூறுகிறார்: நீங்கள் ஆத்மாக்களைச் சகோதரர்களாகக் கருதுவார்களாயின், விரோதங்கள் யாவும் முடிவடைந்துவிடும். உங்களுக்கு மூக்கோ, செவிகளோ, வாயோ இல்லாவிட்டால், யார்மீது விரோதம் கொண்டிருப்பீர்கள்? சரூரத்தையும் பார்க்காதீர்கள். நீங்கள் ஓர் ஆத்மா, மற்றவரும் ஆத்மாவே, எனவே பகைமை யாவும் முடிவடைகின்றது. இதற்கு அதிக முயற்சி தேவை. முயற்சி செய்யாமல் எதையாவது நீங்கள் பெறுவீர்களா? மக்கள் அக்கல்விக்காக அதிக பிரயத்தனம் செய்கின்றனர். அது மிக இலகுவானது! தந்தை கூறுகிறார்: சதா என்னை நினைவு செய்து, சந்தோஷத்தைப் பெறுங்கள். பக்தி மார்க்கத்தில் நீங்கள் துன்பத்தையே பெற்றீர்கள் என்பதை அறிவீர்கள். கடவுளை நினைவுசெய்த போதிலும், நீங்கள் நினைவு செய்தவரின் பணியை அறிந்திருக்கவில்லை. மக்கள் பலரை நினைவு செய்கின்றனர்: ஹனுமானை நினைவு செய்யுங்கள்! கணேசரை நினைவு செய்யுங்கள்! ஒன்று கடவுளை நினைவு செய்து, சந்தோஷத்தை அனுபவிப்பதும், மற்றையது கடவுளை நினைவு செய்து, துன்பத்தை அனுபவிப்பதும் ஆகும். ஏனெனில் பக்தி இரவாகும். சிவபாபாவிற்கு இரவு இருக்கமுடியாது. மக்கள் இரவில் தடுமாறியலைகின்றனர். இந்த பிரம்மாவே முதலில் அதிகமாகத் தடுமாறியலைகின்றார். பிராமணர்களாகிய நீங்கள் அவரது சகபாடிகள். பிராமணர்களின் முழுக் குலமும் உள்ளது. பிராமணர்கள் ஆகுபவர்கள் அனைவரும் வந்து, கடவுளை நினைவு செய்வதன் மூலம் சந்தோஷத்தை அனுபவம் செய்வார்கள். நீங்கள் அனைவருக்கும் கூறுகிறீர்கள்: சிவபாபாவை நினைவு செய்யுங்கள், உங்கள் பாவங்கள் அழிக்கப்படும். நீங்கள் தந்தையொருவரையே நினைவு செய்கிறீர்கள், மனிதர்களோ பலரை நினைவு செய்து, பாவாத்மாக்கள் ஆகுகின்றனர். அவர்கள் தொடர்ந்தும் ஏனியில் கழிநிற்குகின்றனர். நீங்கள் இப்பொழுது தந்தை ஒருவரை அர்த்தத்துடன் நினைவு செய்கிறீர்கள். தந்தை கூறுகிறார்: நான் உங்களுக்கு உங்களின் ஆஸ்தியைக் கொடுப்பதற்காகவும், உங்களைத் தூய்மையாக்குவதற்காகவும் வந்துள்ளேன். இது அர்த்தம் நிறைந்தது, அல்லவா? சிவபாபாவே தூய்மையாக்குபவர் என்பதையேனும் எவரும் அறியாதுள்ளனர். எவ்வாறு அவர்

அனைவரையும் தூய்மையாக்குகிறார் என எவராவது வந்து எங்களுக்குக் கூறவேண்டும். இங்கே உங்களுடன் அமர்ந்திருப்பவர்கள்கூட இதை முழுமையாக அறியாதார்களே. உங்களை மறக்கச் செய்கின்ற மாயையும் சற்றும் சளைத்தவன் அல்ல. நான்களே கூறுகிறார்கள்: பாபா, நான் உங்களை நினைவு செய்கிறேன், ஆனால் மாயை என்னை மறக்கச் செய்கிறாள். பாபா கூறுகிறார்: ஆனால், நீங்கள் பாபாவை நினைவு செய்யாவிட்டால், எவ்வாறு உங்கள் ஆஸ்தியைப் பெறுவீர்கள்? தந்தையைத் தவிர வேறு எவராவது உங்களுக்கு ஓர் ஆஸ்தியைக் கொடுப்பார்களா? நீங்கள் எந்தளவிற்குத் தந்தையை நினைவு செய்கிறார்களோ, அந்தளவிற்கு இயல்பாகவே உங்கள் ஆஸ்தியைப் பெறுவீர்கள். அவர் உங்களுக்கு நேரடியாகவே விளங்கப்படுத்துகிறார்: ஓர் இராச்சியம் ஸ்தாபிக்கப்படுகிறது, சூரிய வம்சத்தவர்கள்கூட இங்கேயே உருவாக்கப்படுகின்றனர். ஓசையானது பலரின் செவிகளையும் சென்றடைய வேண்டும். பாபா கூறுகிறார்: குழந்தைகளே, ஆலயங்களுக்கும், ஒவ்வொரு தெருவிற்கும் சென்று, சேவை செய்யுங்கள். பாபாவின் பக்தர்கள் தேவர்களின் பக்தர்களுமாவர். அவர்கள் வெறுமனே ஆலயங்களிலும், ஆன்மீக ஒன்றுகூடல்களிலும் அமர்ந்திருக்கும் வேளையில் அவர்களின் புத்தி வியாபாரத்திலும், நண்பர்கள் உறவினர்களிடமும் ஓடிச் செல்வதால், அவர்கள் எதையும் கிரகிப்பதில்லை. இங்கும் அவ்வாறேயாகும். எதையும் கிரகிக்காமல், தொடர்ந்தும் தூங்கி விழுபவர்களும் உள்ளனர். அவர்கள் தந்தையைப் பார்ப்பதுகூட இல்லை. ஓ, நீங்கள் இங்கே இத்தகைய தந்தையை மிக நன்றாகப் பார்க்கவேண்டும்! ஆசிரியர் உங்களுக்கு முன்னால் அமர்ந்திருக்கின்றார். தந்தை கூறுகிறார்: நான் இந்த பௌதீக அங்கங்கள் மூலமாக உங்களுக்குக் கற்பிக்கின்றேன். ஆத்மாவே கற்கின்றார். தந்தை ஆத்மாக்களுடனேயே பேசுகிறார். கண்கள், செவிகள், அல்லது மூக்கா கற்கின்றது? ஆத்மாவே கற்கிறார். உலகிலுள்ள எவருக்கும் இது தெரியாது. ஏனெனில் அவர்கள் சரூர ஊர்வில உள்ளனர். சம்ஸ்காரங்கள் அனைத்தும் ஆத்மாவிலேயே உள்ளன. தந்தை கூறுகிறார்: ஆத்மாவைப் பாருங்கள். இது அதிக முயற்சிக்கான விடயமாகும். முயற்சி செய்யாமல் எவ்வாறு நீங்கள் உலக அதிபதிகள் ஆகமுடியும்? நீங்கள் முயற்சி செய்தாலே உலகின் அதிபதிகள் ஆகுவீர்கள். அற்புதத்தைப் பாருங்கள்! இது ஓர் எல்லையற்ற கல்வியாகும், உங்களுக்குக் கற்பிப்பவர் எல்லையற்ற தந்தையாவார். அரசர்களில் இருந்து, ஏழைகள் வரை அனைவரும் இக்கல்வி மூலமாக இங்கேயே உருவாக்கப்படுகின்றனர். நீங்கள் கற்று, மற்றவர்களுக்கும் கற்பிக்கும் அளவிற்கேற்ப, உயர்ந்ததோர் அந்தஸ்தைக் கோருகின்றீர்கள். உங்களுக்குக் கற்பித்து, உங்களைத் தூய்மையற்றவர்களிலிருந்து தூய்மையானவர்களாக்கவே தந்தை வருகிறார். நீங்கள் தந்தையைப் பார்க்கவழியில்லையாயின், அதிலிருந்து எதைப் புரிந்துகொள்ளலாம்? நீங்கள் ஒருசில சதப் பெறுமதியான அந்தஸ்தையே கோரி, பணிப்பெண்களாகவோ, வேலைக்காரர்களாகவோ ஆகுவீர்கள் என்பதையாகும். அரசர்களுக்கு பணிப்பெண்களும், வேலைக்காரர்களும் இருப்பது போன்றே, பிரஜைகளுக்கும் பணிப்பெண்களும், வேலைக்காரர்களும் இருப்பார்கள். இரு வகையினரும் பணிப்பெண்களும், வேலைக்காரர்களும் என்றே அழைக்கப்படுகின்றனர். அவர்கள் இறுதியில் சற்று உயர்வாகப் பெறக்கூடும். அவர்கள் தண்டனையை அனுபவித்து, இறுதியில் சிறிய வெகுமதியொன்றைப் பெறுகின்றனர். எனவே, உங்கள் முயற்சி மிக நன்றாக இருக்கவேண்டும். பேரன்புடன் தந்தை கூறுவதைச் செவிமடுங்கள். பின்னர் அதை மூண்டும் உங்களுக்குள் கூறுங்கள். பாடசாலையில் மாணவர்கள் கற்ற பின்னர், ஷட்டிற்குச் சென்று ஷட்டுவேலை செய்கின்றனர். நீங்கள் வெறுமனே தொடர்ந்தும் சுற்றித் திரியவேண்டும் என்றில்லை. கற்பதில் அக்கறை இருக்கவேண்டும். இங்கே, எதையுமே புரிந்துகொள்ளாத சிலரும் உள்ளனர். அவர்களின் புத்தி பழைய பாணியில், கல்லுப்புத்தியாக உள்ளது. பாபாவிற்குச் சொந்தமாகிய பின்னரும் எவராவது கடுந் தவறு செய்தால், நூறு மடங்கு தண்டனை சேர்க்கப்படுகிறது. எனவே, தந்தை விளங்கப்படுத்துகிறார்: இனிமையிலும் இனிமையான குழந்தைகளே, உங்கள் நேரத்தை வூணாக்காதீர்கள். இலக்கு மிக உயர்வானது. உங்கள் அந்தஸ்து ஒவ்வொரு கல்பத்திலும் அவ்வாறே இருக்கும். நீங்கள் ஒரு சாதாரண மனிதரிலிருந்து நாராயணன் ஆகுவதற்காகவே இங்கே வந்துள்ளீர்கள். பணிப்பெண்களாகவோ, வேலைக்காரர்களாகவோ ஆகுவதற்காக நீங்கள் இங்கு வரவில்லை. இறுதியில், ஒவ்வொருவரும் தாங்கள் என்னவாகப்போகிறார்கள் என மிகச் சரியான காட்சிகளைக் காண்பார்கள். புத்தியும் கூறுகிறது: எவருக்கும் நன்மை பயக்காதவர்கள் என்ன அந்தஸ்தைக் கோருவார்கள்? சிலர் இரவு பகலாக அதிக சேவை செய்கின்றனர். கண்காட்சிகளிலும், மேளாக்களிலும் அதிக சேவை இடம்பெறுகிறது. பாபா கூறுகிறார்: மக்களின் இதயங்களில், பார்க்கவேண்டும் என்ற ஆசையேற்பட்டு, இங்கே சுவர்க்கம் இருக்கிறது என்று உணரும் வகையில் நல்ல விடயங்களை மியூசியங்களில் உருவாக்குங்கள். நிலையங்களை சுவர்க்கம் என அழைக்க முடியாது. நாளுக்கு நாள் புதிய விடயங்கள் தொடர்ந்தும் இடம்பெறுகின்றன. படங்களும் உருவாக்கப்படுகின்றன. நீங்கள் தொடர்ந்தும் ஞானக்கடலைக் கடைகின்றீர்கள். படங்கள் போன்றவை மக்களுக்கு விளங்கப்படுத்துவதற்காகவே உருவாக்கப்படுகின்றன. பாபா இப்பொழுது மனிதர்களை தெய்வீகக் குணங்கள் கொண்டவர்கள் ஆக்குகிறார். எனவே, ஆத்மா புதியவராகி, புதிய சரூரத்தையும் பெறுகிறார். புதியது என்றால், புதியது தான்! நீங்கள் புதிய ஆடைகளுக்கு மாறியதும், பழைய ஆடைகளை அணிவீர்களா? கடவுள் வந்து, நிச்சயமாக அற்புதங்களைச் செய்வார், இல்லையா? கடவுளே சுவர்க்கத்தை ஸ்தாபிப்பவர். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாபாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணக்கான சாராம்சம்:

1. தந்தை உங்களுக்குக் கூறுபவற்றை பேரன்புடனும், ஆத்ம உணர்வு ஸ்திதியுடனும் செவிமடுங்கள். தந்தையின் முன்னிலையில் அமர்ந்திருந்து, தொடர்ந்தும் அவரைப் பார்த்துக்கொண்டிருங்கள். தூங்கி விழாதீர்கள்! கற்பதில் அதிக ஆர்வம் கொண்டிருங்கள். உங்களின் உணவைத் துறக்க நேர்ந்தாலும், நிச்சயமாகக் கற்றிடுங்கள்.
2. தந்தையொருவரையே உங்களின் உண்மையான நண்பனாக ஆக்கிக்கொள்ளுங்கள். உங்களுக்கிடையில் பகைமையை

ஒழிப்பதற்கு, 'ஆத்மாக்களாகிய நாங்கள் சகோதரர்கள்' என்பதைப் பயிற்சிசெய்யுங்கள். சரூரத்தைப் பார்த்தும் பார்க்காதிருங்கள்.

ஆசுவாதம்: புனித அன்னம் ஆகி வண்ணான எதனையும் சக்திவாய்ந்ததொன்றாக மாற்றுகின்ற உணர்வுகள் உட்புகாதவர் ஆகுவார்களாக.

நாள் முழுவதும் எத்தகைய வண்ணான எண்ணங்கள், வார்த்தைகள், செயல்கள், உறவுமுறைகள், தொடர்புகள் இருந்த போதிலும் அத்தகைய வண்ணானவற்றை சக்திவாய்ந்தவையாக மாற்றுங்கள். உங்களுடைய புத்தி வண்ணான எவற்றையும் அங்குகரிப்பதற்கு அனுமதிக்காதீர்கள். ஒரு தடவையேனும் ஏதாவது வண்ணானவற்றை நீங்கள் அங்குகரித்தால் அது பன்மடங்கு வண்ணானதன் அனுபவத்தைக் கொடுக்கும். இதுவே "உணர்வுக்கு வருதல்" என்று குறிப்பிடப்படுகின்றது. ஆகவே ஒரு புனித அன்னமாகி வண்ணான எதனையும் சக்திவாய்ந்த ஒன்றாக மாற்றுங்கள் அப்போது நீங்கள் உணர்வு உட்புகாதவர்கள் ஆகுவீர்கள். எவராவது ஒருவர் உங்களை அவமதித்தால் அல்லது கோபப்பட்டால் அவர்களுக்கு அமைதி என்ற குளிர் நூரைக் கொடுங்கள். இதுவே புனித அன்னத்தின் கடமை ஆகும்.

சுலோகம்: ஆன்மீக முயற்சியின் விதையை வெளிப்படுத்துவதற்கான வழி எல்லையற்ற விருப்பமின்மைக்கான மனோபாவமாகும்.

---ஓம் சாந்தி---

-----ஓம் சாந்தி-----